

सतिसंग जा राजा राणी : (८८)

सतिसंग जो साईं राजा अमड़ि मिठी आ राणी ।

प्रणतनि जी प्रजा पालिनि करे नेह निगहबानी ॥

नवनी रसनि जो नितु नितु नओं तामु था खाराइनि

कथाउनि अमृत पियारे जीवनु संवारे जानी ॥

श्रद्धा जा पाराए कपिड़ा ढकिया सभेई उघाड़ा

हरी भगति जो खजानो दिनो दानु दीननि दानी ॥

नीह जो नगरु वसायो पंहिजे नाणे सां निर्मल

थिया सभेई घरड़े वारा भटिकिया थे बयाबानी ॥

मिठे नाम जे कीर्तन जी पाठशाला प्रभू अ खोली

जेके शिथिलु हुआ साधन में तिनि में भी आई जुवानी ॥

पाप ताप जे पचण खां पल पल में रक्षा कयड़ी

वचननि जी करे वर्षा कई सफली ज़िन्दगानी ॥

कृपा जो कोटु सुन्दरु आहे अद्रियो उमंग सां

थिया निर्भउ सभेई निमाणा लही नाथु ही लासानी ॥

अमां राणी अ जी ममता पल पल दिसी बचनि ते

मेटे सभेई मंदायूं करे मुहुबु महरबानी ॥

साईं अमां सतिसंग जो रहे राजु सदां काइमु
जिनि स्नेह जी साराहड़ी करे सदाई सारंग पानी ॥